



முதல்வரின் 'திராவிட மாடல்' அரசு, விவசாயிகள் உரிமையை ஒருபோதும் விட்டுக் கொடுக்காது! மேகதாது அணைக்கு உச்சநீதிமன்றம் அனுமதி என்பதில் எள்ளளவும் உண்மை இல்லை!

நீர்வளத் துறை அமைச்சர் துரைமுருகன் திட்டவட்டம்!

சென்னை, நவ. 15- மேகதாதுவில் அணை கட்டுவ தற்காக மாண்பும உச்சநீதிமன் றம் அனுமதி அளித்துள்ளதாக வெளிவரும் தகவல்களில் எள்ள ளவும் உண்மை இல்லை என நீர்வ ளத் துறை அமைச்சர் துரைமுருகன் விடுத்துள்ள அறிக்கையில் திட்டவட் டமாக மறுத்துள்ளார்.

அமைச்சர் துரைமுருகன் அறிக்கை வருமாறு: காவிரி ஆற்றின் குறுக்கே 67 டி.எம்.சி. கொள்ளளவு கொண்ட ஓர் அணையை மேகதாதுவில் அமைப் பதற்கான சாத்தியக்கூறு அறிக்கைகளை கர்நாடக அரசு தன்னிச்சையாகத் தயாரித்து, மத்திய நீர்வளக் குழுமத்திற்கு 2018ஆம் ஆண்டில் சமர்ப்பித்ததை எதிர்த்து தமிழ்நாடு அரசு மாண்பும உச்சநீதிமன்றத் தில் ஒரு மனுவைத் தாக்கல் செய்தது.

கர்நாடக அரசின் செயலை தடுத்து நிறுத்திய தமிழ்நாடு அரசு!

இத்திட்டத்தை மேற்கொள்வதற் காகத் தேவைப்படும் சுற்றுச்சூழல் தாக்க அறிக்கைக்கான ஆய்வு வரம்புகளுக்கு (TERMS OF REFERENCE) ஒப்புதல் பெறுவதற்காக, ஒன்றிய சுற்றுச்சூழல், வனம் மற்றும் கால

நிலை மாற்ற அமைச்சகத்தை கர்நா டக அரசு கடந்த 2020-ஆம் ஆண்டு அணுகிய போது, மற்றொரு மனுவை மாண்பும உச்சநீதிமன் றத்தில் தாக்கல் செய்து தமிழ்நாடு அரசு அதைத் தடுத்து நிறுத்தியது. இதனைத் தொடர்ந்து, கர்நாடக அரசின் நிதிநிலை அறிக்கையில் மேக தாது திட்டத்திற்கு ஆயிரம் கோடி ரூபாய் நிதியை ஒதுக்கியபோது, தமிழ்நாடு அரசு தனது கடும் எதிர்ப்பை தெரிவித்ததோடு, அதற் கான எந்தவிதமான அனுமதியை யும் அளிக்கக்கூடாது என்று ஒன் றிய அரசையும், காவிரி நீர் மேலாண்மை ஆணையத்தையும் வலியுறுத்தி, தமிழ்நாடு சட்டமன்றப் பேரவையில் 21-3-2022 அன்று ஒருமனதாக தீர்மானத்தையும் இந்த அரசு நிறைவேற்றியது.

மேலும், முதலமைச்சர் அவர் கள் இந்திய பிரதமர் அவர்களை 31-3-2022 மற்றும் 26-5-2022 அன்று நேரில் சந்தித்த போது மேக தாது திட்டத்திற்கு எவ்வித அனுமதி யும் அளிக்கக்கூடாது என ஒன்றிய ஜல்சக்தி அமைச்சருக்கு உத்தரவு பிறப்பிக்கும்படியும் வலியுறுத்தினார்.

இந்த காலக்கட்டத்தில், காவிரி நீர் மேலாண்மை ஆணையத்திற்கு,



கர்நாடக அரசின் கருத்துருவை பரி சீலிக்க அதிகாரம் உள்ளது என ஒன் றிய அரசு கருத்து தெரிவித்ததையு டுத்து, இந்த விரிவான அறிக்கை பற்றிய பொருண்மைகள் இந்த ஆணையத்தின் விவாதப் படடிய லில் சேர்க்கப்பட்டபோதும், இதனை பரிசீலிப்பதற்கான அதிகாரம் காவிரி நீர் மேலாண்மை ஆணையத்திற்கு இல்லை என்பதை வலியுறுத்தி மேலும் ஒரு மனு 7-6-2022 அன்று தமிழ்நாடு அரசால்

மாண்பும உச்சநீதிமன்றத்தில் தாக்கல் செய்யப்பட்டது.

மேகதாது அணைத்திட்டம் விவாதிக்கப்படவில்லை!

இவ்வாறு தமிழ்நாடு அரசு எடுத்த பல்வேறு முயற்சிகளின் அடிப்படையி ல், அன்றிலிருந்து இன்றுவரை காவிரி நீர் மேலாண்மை ஆணையக் கூட்டத்தில், மேகதாது அணையின் விரிவான திட்ட அறிக்கை விவாதிக்கப்படவில்லை. மேலும், தமிழ்நாடு அரசு எடுத்த பல்வேறு தொடர் முயற்சிகளின் பயனாக, மேகதாது அணை பற்றிய கருத்து ருவை காவிரி நீர் மேலாண்மை ஆணையம், மத்திய நீர்வளக் குழு மத்திற்கு 9-2-2024 அன்று திருப்பியனுப்பியது. இது தமிழ்நாடு அரசின் முயற்சிக்குக் கிடைத்த பெரும் வெற்றியாகும்.

இந்த சூழ்நிலையில், மேகதாது அணை குறித்துப் பேசிய கர்நாடக மாநில முதலமைச்சர் அவர்கள், இந்த பாசன ஆண்டு 2025-2026இல் தமிழ்நாட்டிற்கு வழங் கப்படவேண்டிய நீரின் அளவை விட கூடுதலாக நீர் வழங்கப்பட்டுள் னதாகவும், மேகதாது அணையால் தமிழ்நாட்டுக்கு எந்தவித பாதிப்பும் ஏற்படாது என்றும் தெரிவித்துள்ள

கூற்று எவ்விதத்திலும் ஏற்படைய தல்ல.

மேகதாது அணை கட்டப்படால் தமிழ்நாடு விவசாயிகளுக்கு பாதிப்பு!

அதிக மழைப்பொழிவு இருக்கக் கூடிய ஆண்டுகளில் வேறுவழி யின்றி தமிழ்நாட்டுக்கு கர்நாடக அரசு நீரைத் திறந்து விடுகிறதேயன்றி, வறட்சி ஆண்டுக ளில் நமக்கு விகிதாச்சாரப்படி ஒதுக் கீடு செய்யப்பட்ட அளவிற்கான நீர் வழங்கப்படுவது இல்லை என்பதையு ம், மேகதாது அணை கட்டப்படால் வறட்சி ஆண்டுகளில், நமக்கு ஒதுக்கீடு செய்யப்பட்ட நீர் கிடைக்காத சூழல் உருவாகும் என்பதையு ம் அனைவரும் அறிவார்கள். எனவே, மேகதாதுவில் அணை கட்டப் படுவது என்பது, தமிழ்நாட்டு விவசாயிகளை மிகவும் பாதிப்புக் குள்ளாக்குவதோடு, காவிரி நதிநீர்ப் பிரச்சினை தொடர்பான நடுவர் மன் றம் மற்றும் மாண்பும உச்சநீதி மன்றம் வழங்கிய தீர்ப்புகளுக்கு முரணாகவும் அமையும் என்பதே நிதர்சனமான உண்மையாகும்.

டெல்டா விவசாயிகளின் உரிமை களை விட்டுக் கொடுக்கமாட்டோம்! இந்நிலையில், இந்த அணை

தொடர்பான வழக்குகளை விசாரித்த மாண்பும உச்சநீதிமன்றம், நேற்று (13-11-2025) மேகதாது அணை கட்டுவதற்கு எதிரான தமிழ்நாடு அரசின் கருத்துக்கள் அனைத் தையும் காவிரி நீர் மேலாண்மை ஆணையம் மற்றும் மத்திய நீர்வளக் குழுமத்திடம் தெரிவிக்கலாம் என்றும், தமிழ்நாடு அரசின் கருத் துக்களைக் கேட்காமல் எந்தவொரு முடிவும் எடுக்கக்கூடாது என்றும் ஆணையிட்டுள்ளது. கடந்த நான்கு ஆண்டுகளில், வெற்றிகரமாக மேக தாது அணை கட்டுவதைத் தடுத்து நிறுத்தியதைப் போன்றே, இனியும் காவிரி நீர் மேலாண்மை ஆணையத்திடமும், மத்திய நீர்வளக் குழு மத்தின் முன்பும் தமிழ்நாடு அரசு தனது வலுவான வாதங்களை முன் வைக்க உள்ளது.

இந்நிலையில், மேகதாதுவில் அணை கட்டுவதற்கு மாண்பும உச்சநீதிமன்றம் ஒப்புதல் அளித்து விட்டதாக சில தவறான தகவல்கள் வெளிவருவது கண்டிக்கத்தகுது என்பதையும், இத்தகவலில் எள்ளளவும் உண்மை இல்லை என்பதையும் தெளிவுபடுத்த விரும்புகிறேன். முதலமைச்சர் அவர்களின் தலைமையில் செயல்படும் திராவிட மாடல் அரசைப் பொறுத்தவரை, காவிரி டெல்டா பாசன விவசாயிகளின் உரிமைகளை ஒருபோதும் விட்டுக் கொடுக்காது, காவிரி நடுவர் மன்றம் மற்றும் அதனைத் தொடர்ந்து மாண்பும உச்சநீதிமன்றத் தீர்ப்புகளுக்கு எதிராக காவிரியின் குறுக்கே புதிய அணை கட்டுவதற் கான கர்நாடக அரசின் எந்தவொரு முயற்சியையும், தமிழ்நாடு அரசு முனையிலேயே கிள்ளி எறியும்.

இவ்வாறு நீர்வளத்துறை அமைச்சர் துரைமுருகன் தெரிவித்துள்ளார்.

சிவசங்கர் அறக்கட்டளை சார்பில்-குன்னம் தொகுதி செந்துறையில்

“தேர்வை வெல்வோம்” வழிகாட்டி வினா-விடை தொகுப்பு கையேடு! அமைச்சர் சா.சி.சிவசங்கர் பள்ளி மாணவ, மாணவியர்களுக்கு வழங்கினார்!

அரியலூர், நவ. 15- அரியலூர் மாவட்டம் குன்னம் தொகுதி செந்துறை ஒன்றியத்தில் “சிவசங்கர் அறக்கட்டளை சார்பில்” குன்னம் தொகுதிக்குட்பட்ட செந்துறை ஒன்றியம், நமங்குணம், குழுமூர், மணபத்தூர், சோழன்சூழகாடு, அயனத்தனூர் உள்ளிட்ட அரசு மேல்நிலைப்பள்ளி, அரசு உயர்நிலைப் பள்ளியில் பயிலும், 10.,11,12 ஆம் வகுப்பு மாணவ மாணவியருக்கு, பொதுத்தேர்வுகளை எளிதாக எதிர்கொள்ள உதவும் “தேர்வை வெல்வோம்” வழிகாட்டி வினாவிடை தொகுப்பினை தமிழ்நாடு அரசு போக்குவரத்து மற்றும் மின்சாரத்துறை அமைச்சர் சா.சி.சிவசங்கர் வழங்கினார்.



தேர்வில் அரியலூர் மாவட்டம் முதலிடம் பிடித்து வெற்றிபெற்றது தற்பொழுது இது மிகப் பெரிய வரலாற்று நிகழ்வாக உள்ளது அரியலூர் மாவட்டம் மாநிலத்தில் முதன்மையாக வந்துள்ளது கடந்த காலங்களில் பின்தங்கி இருந்த இந்த அரியலூர் மாவட்டம் கல்லியில் முன்னேறி இருப்பது மகிழ்ச்சியான செய்தியாகும் கடந்த ஆண்டு பத்தாம் வகுப்பு தேர்வில் அப்பாற்றத மாணவச் செல்வங்களை வாழ்த்தி மேலும், அப்பள்ளியில் பயிலும் அனைத்து மாணவ, மாணவிகளுக்கும் குடிநீர் பாட்டில்களையும் வழங்கி மாணவ, மாணவியர்களிடம் உரையாற்றினார். இதில் அமைச்சர் சா.சி.சிவசங்கர் பேசியதாவது: கடந்த ஆண்டு பன்னிரண்டாம் வகுப்பு பொதுத்

துறை மிக சிறப்பாக செயல்பட்டு வருகிறது. அதன் பெயரிலேயே 10,11, மற்றும் 12 ஆம் வகுப்பு மாணவர்களுக்கு பொதுத்தேர்வில் அதிக மதிப்பெண்கள் பெறவேண்டும் என்ற எண்ணத்தில் என்னால் முடிந்த அளவில் முக்கிய வினா - விடைகள் அடங்கிய புத்தகத் தொகுப்பை வழங்கி சிறிய அளவிலான எனது பங்கு ஸர்ப்பை அளித்து வருகிறேன்.

அதேபோல் மாவட்டத்தில் உள்ள அனைத்து பள்ளிகளுக்கும் நேரடியாக சென்று மாணவ-மாணவிகளை சந்தித்து வாழ்த்துகளை தெரிவித்து உற்சாகப்படுத்தி வருகிறேன் நான் வாழ்கிய கையேடு உங்களுக்கு உதவியாக இருந்திருக்கும் எனினும் ஆசிரியர்கள் பங்களிப்பு இதில் முக்கியமானது.

மாணவ, மாணவியர்களும் மிகுந்த எச்சரிக்கையுடன் தாய், தந்தை, ஆசிரியர்களின் தியாகத்தை நினைத்து நன்றாக படித்து தேர்வில் வெற்றிபெற வேண்டும், தமிழ்நாடு முதலமைச்சர், தமிழ்நாடு துணை முதல்வர் சார்பிலும், எனது சார்பிலும் வாழ்த்துகளை தெரிவித்துக்கொள்கிறேன் என கூறினார்.

மகளிர்க்காக நடமாடும் மருத்துவ ஊர்திகள்! முதல்வர் மு.க.ஸ்டாலின் தொடங்கி வைத்தார்!... முதல் பக்கத் தொடர்ச்சி

முதல்வர் மு.க.ஸ்டாலின் தொடங்கி வைத்தார்!... முதல் பக்கத் தொடர்ச்சி

பணி நியமன ஆணைகள் வழங்குதல்!

அதன் தொடர்ச்சியாக, தமிழ்நாடு அரசுப் பணியாளர் தேர்வாணையத்தின் மூலமாக மருத்துவம் மற்றும் ஊரக நலப் பணிகள் இயக்கத்திற்காக 196 உதவியாளர்கள் பணியிடத்திற்கும், குடும்ப நல இயக்கத்தின் கீழ் 18 வட்டார சுகாதார புள்ளியியலாளர் பணியிடத்திற்கும் தேர்வு செய்யப்பட்டவர்களுக்கும், மருத்துவப் பணியாளர் தேர்வு வாரியம் மூலமாக தமிழ்நாடு மாநில போக்குவரத்து இயக்கத்தின் கீழ் 19 திறன்மிகு உதவியாளர் (மொருத்துநர்- 11) பணியிடத்திற்கும் தேர்வு செய்யப்பட்டவர்களுக்கும், என மொத்தம் 233 நபர்களுக்கு முதலமைச்சர் அவர்கள் பணி நியமன ஆணைகளை வழங்கினார்.

புற்றுநோய் தடுப்பு மற்றும் பராமரிப்பு திட்டத்தின் கீழ், நடமாடும் மருத்துவ ஊர்தியை பார்வையிடுதல்!

புற்றுநோய் தடுப்பு மற்றும் பராமரிப்பு திட்டத்தின் கீழ், மகளிர் நல்வாழ்விற்காக 40 கோடி ரூபாய் செலவில் 38 நடமாடும் மருத்துவ ஊர்திகள் அனுமதிக்கப்பட்டுள்ளன. பெண்களுக்கு ஏற்படும் மூன்று

முக்கிய புற்றுநோய் மற்றும் இதர நோய்களுக்கான பரிசோதனை மேற்கொள்ளும் வகையில் 1.10 கோடி ரூபாய் செலவில் வடிவமைக்கப்பட்டுள்ள நடமாடும் மருத்துவ ஊர்தியை முதலமைச்சர் அவர்கள் பார்வையிட்டார்.

இத்திட்டத்தின் கீழ், நடமாடும் மருத்துவ ஊர்தியின் மூலம், பெண்கள் வசிக்கும் வசிப்பிடத்திற்கு அருகிலேயே மூன்று முக்கிய புற்றுநோய்களான கருப்பைவாய், மார்பக மற்றும் வாய் புற்றுநோய்களுக்கான பரிசோதனை மற்றும் பிற முக்கிய நோய்களான நீரிழிவு நோய், உயர் இரத்த அழுத்தம், இரத்த சோகை, இருதய நோய்கள் போன்றவற்றிற்கான பரிசோதனை வழங்க திட்டமிடப்பட்டுள்ளது. இந்த வாகனத்தில் டிஜிட்டல் மேம்மோகிராபி, ECG கருவி, செமி ஆட்டோ அனலைசேர் (Semidauto analyser) உட்பட பல வசதிகள் ஏற்பாடு செய்யப்பட்டுள்ளன.

1.10 கோடி ரூபாய் செலவில் வடிவமைக்கப்பட்டுள்ள இந்த மாதிரி வாகனமானது காஞ்சிபுரம் மாவட்டத்தில் முன்னோடி திட்டமாக

அறிமுகப்படுத்தப்பட உள்ளது. அதை தொடர்ந்து, மேலும் 37 வாகனங்கள் 40 கோடி ரூபாய் செலவில் தமிழ்நாட்டின் அனைத்து மாவட்டங்களுக்கும் வழங்கப்படும்.

இந்த நிகழ்ச்சியில், மருத்துவம் மற்றும் மக்கள் நல்வாழ்வுத் துறை அமைச்சர் மா.சுப்பிரமணியன், தலைமைச் செயலாளர் நா. முருகானந்தம், மருத்துவம் மற்றும் மக்கள் நல்வாழ்வுத் துறை முதன்மைச் செயலாளர் முனைவர் ப. செந்தில்குமார், இந்திய மருத்துவம் மற்றும் ஓமியோபதி ஆணையர் திருமதி மு.விஜயலட்சுமி, மருத்துவப் பணியாளர்கள் தேர்வு வாரியத் தலைவர் திருமதி உமாமகேஸ்வரி, தேசிய நலவாழ்வு குழும இயக்குநர் மரு. எ.அருண் தம்புராஜ், மருத்துவம் மற்றும் ஊரக நலப் பணிகள் இயக்குநர் மரு. த.க. சித்ரா, குடும்ப நல இயக்குநர் மரு. வெ.சத்தியா, தமிழ்நாடு சுகாதார போக்குவரத்துத் துறை இயக்குநர் எஸ்.நடராஜன் மற்றும் அரசு உயர் அலுவலர்கள் கலந்து கொண்டனர்.

கருநாடக மாநிலக் கழக

வாழப்பாளர் - வாழப்புகுமு உறுப்பினர்கள் நியமனம்!

தலைமைக் கழக அறிவிப்பு!

கருநாடக மாநிலக் கழகப் பணிகள் செவ்வனே நடைபெற கருநாடக மாநிலக் கழகப் பொறுப்பாளர் மற்றும் பொறுப்புக்குழு உறுப்பினர்கள் பின்வருமாறு நியமிக்கப்படுகிறார்கள்.

பொறுப்பாளர் : எம். பெரியசாமி, எண்.17, சிண்டிகேட் வங்கி குடியிருப்பு, 3வது கிராஸ், 7வது மெயின் ரோடு, பனாசங்கரி 3வது ஸ்டேஜ், பெங்களூரு - 560 085.

பொறுப்புக்குழு உறுப்பினர்கள் :

- ந. இராமசாமி, 3வது கிராஸ், 6வது பிளாக், ராஜாஜி நகர்.
- கே. தட்சிணாமூர்த்தி, கெம்பன்னா ரோடு, மாருதிசேவா நகர்.
- ஏ.டி.ஆனந்தராஜ், பெங்களூரு.
- ஆர். அன்பழகன், 3வது கிராஸ், நாகப்பா பிளாக், ஸ்ரீராமபுரம்.
- மு.கருணாநிதி, தன்சந்திரா, தங்கவயல், கருநாடகா.
- திருமதி சற்குணம், பெங்களூரு.
- திருமதி முருகமணி, எலக்ட்ரானிக்ஸ் சிட்டி பேஸ்-1.
- போர்முரசு கதிர்வன்

"அண்ணா அறிவாலயம்" சென்னை - 18 பொதுச் செயலாளர், தி.மு.க.

துரைமுருகன்



திருச்சி தாராநல்லூர் அக்ரஹாரத்தில் அமைந்துள்ள மாநகராட்சி நடுநிலைப்பள்ளியில் குழந்தைகள் தினத்தை முன்னிட்டு அமைச்சர் அன்பில் மகேஷ் பொய்யாமொழி பள்ளியில் பயிலும் மாணவ மாணவியரைச் சந்தித்து குழந்தைகள் தின வாழ்த்துக்களை பகிர்ந்து கொண்டு இணைப்புகள் வழங்கினார்.